

ALORA® şərbət
ALORA®

Tərkibi

Təsiredici maddə: 5 ml Alora® şərbətinin tərkibində 694,444 mq passifloranın duru ekstraktı vardır.

Köməkçi maddələr: saxaroza (kristal və ya rafinə edilmiş şəkər), qliserin, etil spirti, nipagin, nipasol, təmizlənmiş su.

Təsviri

Tünd qəhvəyi, şəffaf maye şəklində şərbətdir.

Farmakoterapevtik qrupu

Sedativ vasitələr.

ATC kodu: N05CM5

Farmakoloji xüsusiyyətləri

Passiflora ekstraktı təbii bitki *Passiflora incarnata*-dan alınır. Tərkibində indol sırasından alkaloidlər 0,04 % (harman, harmin, harmol), flavonoidlər (viteksin, kvertisin), kumarin, xanon və digərləri vardır. Ekstraktın komponentləri sinir impulsunun onurğa beyninə və beyinə keçirilməsinə mane olur, MSS oyanıqlığını azaldaraq sedativ effekt təmin edir. Bu dərman vasitəsi depressiv hallarda əhval-ruhiyyəni yaxşılaşdırır, narahatçılıq hissini və fiziki gərginliyi azaldır. Səhər depressiyası simptomunu yaratmadan zəif yuxugətirici effektdə malikdir. Həmçinin qıcolma əleyhinə xüsusiyyətlərə malikdir.

İstifadəsinə göstərişlər

Alora® şərbəti mülayim psixoloji stress simptomlarının aradan qaldırılması və yuxunu yaxşılaşdırmaq üçün istifadə edilir.

Əks göstərişlər

Preparatın komponentlərindən hər hansı birinə qarşı yüksək həssaslıq.

Xüsusi göstərişlər və ehtiyat tədbirləri

Əldə olunan məlumatlar yetərli olmadığından 12 yaşdan aşağı olan uşaqlarda istifadəsi məsləhət görülmür və əlavə tibbi konsultasiya zəruridir.

Preparatın tərkibində saxaroza vardır. Bu səbəbdən şəkərli diabet, fruktoza keçirməzliyi, saxaraza-izomaltaza çatışmazlığı və qlükoza-qalaktoza malabsorbsiyası olan pasiyentlərdə istifadəsi məsləhət görülmür.

Digər dərman vasitələri ilə qarşılıqlı təsiri

Digər sintetik sedativ preparatlar ilə qarşılıqlı təsiri barədə klinik məlumatlar olmadığından sedativ preparatların (benzodiazepin kimi) paralel qəbulu həkimin xüsusi göstərişi olmadan məsləhət görülmür.

Hamiləlik və laktasiya dövründə istifadəsi

Hamiləlik və laktasiya dövründə həkim nəzarəti altında istifadə olunmalıdır.

Nəqliyyat vasitələrini və digər potensial təhlükəli mexanizmləri idarəetmə qabiliyyətinə təsiri

Diqqət tələb edən mexanizmlərdən və avtomobildən istifadə etmək tövsiyə olunmur.

Əlavə təsirləri

Əlavə təsirlərin rastgəlmə tezliyi aşağıdakı kimi təsnif edilir:

Çox tez-tez ($\geq 1/10$); tez-tez ($\geq 1/100$ - $< 1/10$); bəzən ($\geq 1/1000$ - $< 1/100$); nadir ($\geq 1/10000$ - $< 1/1000$); çox nadir ($< 1/10000$); məlum olmayan (əldə olunan məlumatlara əsasən qiymətləndirilə bilmir).

İmmun sistemdə baş verən pozğunluqlar:

Məlum olmayan: hiperhəssaslıq (vaskulit) (bir hal qeydə alınıb)

Ürəkdə baş verən pozğunluqlar:

Məlum olmayan: taxikardiya (bir hal qeydə alınıb)

Mədə-bağırsaq sisteminə baş verən pozğunluqlar:

Məlum olmayan: ürəkbulanma (bir hal qeydə alınıb)

Yuxarıda qeyd olunmayan hər hansı əlavə təsir əmələ gəldikdə həkimlə məsləhətləşmək lazımdır.

GÖZLƏNİLMƏYƏN EFFEKTLƏR MEYDANA ÇIXDIQDA HƏKİMƏ MÜRACİƏT EDİN.

İstifadə qaydası və dozası

Böyüklərdə:

Sedativ effekt üçün gündə 3 dəfə 5-10 ml şərbət (1-2 ölçü qaşığı) qida qəbulundan öncə daxilə qəbul edilir.

Yuxu pozğunluğunda – yatmadan əvvəl 10 ml (2 ölçü qaşığı).

12 yaşdan aşağı uşaqlarda istifadəsi məsləhət görülmür.

Doza həddinin aşılması

Preparatın doza həddinin aşılması barədə məlumat yoxdur. Doza həddinin aşılması olarsa, mədə yuyulmalı və simptomatik müalicə aparılmalıdır.

Buraxılış forması

Alora® 100 ml şərbət, plastik qapaqlı şüşə flakonda 5 ml-lik ölçü qaşığı və içlik vərəqə ilə birlikdə karton qutuya qablaşdırılır.

Digər buraxılış forması

Alora® 100 mq örtüklü tabletlər, 20, 30 və ya 50 örtüklü tablet blisterlərdə içlik vərəqə ilə birlikdə karton qutuya qablaşdırılır.

Saxlanma şəraiti

25 °C-dən aşağı temperaturda, öz qutusunda, qaranlıq və uşaqların əli çatmayan yerdə saxlamaq lazımdır.

Yararlılıq müddəti

3 il.

Açıldıqdan sonra 6 ay.

Yararlılıq müddəti bitdikdən sonra istifadə etmək olmaz.

Aptekdən buraxılma şərti

Resepsiz buraxılır.

İstehsalçı

NOBEL İLAÇ SANAYİİ VE TİCARET A.Ş.

Sancaklar 81100 Düzce/Türkiye.

Lisənziya sahibi

NOBEL İLAÇ SANAYİİ VE TİCARET A.Ş.

Ümraniye 34768 İstanbul/Türkiye.